

# Libertà li Tghix

## Strategija Nazzjonali 2021-2030 għal Malta dwar id-Drittijiet ta' Persuni b'Dizabilità



**Verżjoni faċli biex taqra**



Dan il-fuljett jgħinek tifhem b'mod iżjed faċli u fil-qosor dak li hemm miktub fid-dokument li jismu ***Libertà li Tgħix - Strategija Nazzjonali 2021-2030 għal Malta dwar id-Drittijiet ta' Persuni b'Diżabilità.***



Biex tkun taf eżatt x'hemm miktub fid-dokument sħiħ, tista' taqrah minn fuq il-link hawn taħt:

---

Dan il-fuljett ħadmu fuqu Lorraine Pleven u Isabel Bonello mill-Kummissjoni għad-Drittijiet ta' Persuni b'Diżabilità (CRPD).



L-**Istrateġija Nazzjonali** huwa dokument b'lista ta' affarijiet li ser ikun qiegħed jagħmel il-Gvern ta' Malta fis-snin li ġejjin fis-settur tad-diżabilità.



Din l-**Istrateġija Nazzjonali** saret biex inkunu nafu x'ser ikun qiegħed isir f'Malta fuq id-drittijiet ta' persuni b'diżabilità, bejn is-snin 2021 u 2030.

Is-sena 2030 intgħażlet biex tkun taqbel mas-sena li ġiet magħżula mill-Ġnus Magħquda biex isiru l-affarijiet li ġew miktuba fid-dokument li jgħidulu "Għanijiet għal Żvilupp Sostenibbli tal-Ġnus Magħquda".



Il-Ġnus Magħquda huwa grupp ta' pajjiżi li jaqblu u jaħdmu biex jagħmlu affarijiet li jkunu ta' ġid għal-lum u għall-futur.

L-**Istrateġija Nazzjonali** taqbel ukoll ma' dokument ieħor li kien sar fis-sena 2014, li jismu "Politika Nazzjonali dwar drittijiet ta' persuni b'diżabilità", li jgħid li l-persuni b'diżabilità kollha għandhom ikunu trattati indaqs (l-istess).



F'dan id-dokument tal-**Istrateġija Nazzjonali** hawn miktub ukoll l-affarijiet li nbidlu f'Malta u barra minn Malta mis-sena 2014 s'issa.



## Kif saret din l-Istrateġija Nazzjonali?

Fis-sena 2015, bdejna naħdmu u nitkellmu ma' persuni differenti biex isir dan id-dokument tal-Istrateġija Nazzjonali, biex ikollna lista ta' affarijiet li jridu jsiru fis-settur tad-diżabilità.



## Id-Direttorat għall-Affarijiet tad-Diżabilità (DDI)



Id-Direttorat għall-Affarijiet tad-Diżabilità (DDI) se jkun qiegħed jaħdem fuq l-affarijiet li hemm miktubin f'dan id-dokument tal-Istrateġija Nazzjonali.



Dan l-uffiċċju (DDI) jaħdem flimkien ma' persuni li jaħdmu f'dipartimenti differenti tal-Gvern, permezz ta' grupp li jismu l-'Kumitat ta' Koordinazzjoni Interdipartimentali' (IDCC)

u

permezz ta' grupp ieħor li jismu "Kumitat Amministrattiv Interministerjali" (IACD) dwar id-diżabilità, li huwa Kumitat li fih hemm nies li ġejjin minn Ministeri differenti.



Dawn il-Kumitati qegħdin hemmhekk biex jitkellmu u jaħdmu fuq l-affarijiet li hemm miktubin f'dan id-dokument tal-Istrateġija Nazzjonali.



Il-Kummissjoni għad-Drittijiet ta' Persuni b'Diżabilità (CRPD) se tkun qiegħda tiċċekkja li dak li hawn miktub f'dan id-dokument ikun qiegħed isir.



Ħaġa importanti ħafna li hi mniżżla f'dan id-dokument, kif hemm miktub fid-dokument tal-'Konvenzjoni tan-Nazzjonijiet Uniti għad-Drittijiet ta' Persuni b'Diżabilità, hija **"Xejn dwarna, Mingħajrna"**.

Dan ifisser li ma jistax jittieħdu deċiżjonijiet jew isiru affarijiet jekk ma jkunx hemm persuni b'diżabilità involuti fihom.

Dan irid isir billi:



Persuni b'diżabilità jkunu involuti meta jkunu se jittieħdu deċiżjonijiet;

u

Jkun hemm il-parteciċpazzjoni tan-nies fis-soċjetà ingenerali.



Dawn jinkludu, akkademiċi (għalliema), organizzazzjonijiet biex kulħadd ikun trattat l-istess u persuni oħra li jaħdmu fil-qasam ta' persuni b'diżabilità.

Ser ikunu l-persuni b'diżabilità stess però li jiddeċiedu dwar il-futur tagħhom.



F'dan id-dokument tal-Istrateġija Nazzjonali nsibu lista ta' affarijiet li jridu jsiru fis-snin li ġejjin u għandhom żmien sa meta jridu jsiru.

Il-kulur tat-titlu jispjega ż-żmien li fih iridu jsiru:

Jekk il-kulur tat-titlu huwa Blu	Trid issir fis-2 (sentejn) li ġejjin
Jekk il-kulur tat-titlu huwa Isfar	Trid issir fil-5 (ħames) snin li ġejjin
Jekk il-kulur tat-titlu huwa Aħdar	Trid issir fid-9 (disa') snin li ġejjin



Dawn huma l-affarijiet li hemm miktuba fl-Istrateġija Nazzjonali u li jridu jsiru fis-snin li ġejjin:

Objettiv 1: Riforri u Ugwaljanza



**Azzjoni 1: Żvilupp u Riforri tal-Leġiżlazzjoni u l-Istrutturi Bażi**

Din tfisser li se jkun hemm bidliet f'xi liġijiet u se jkun hemm xi liġijiet ġodda.



**Azzjoni 2: Jitkomplew l-isforzi tal-Grupp ta' Fiddma għall-Iskrutinju tal-Leġiżlazzjoni u Dokumentazzjoni ewlenija oħra**

Din tfisser li hemm grupp ta' persuni li jaraw il-liġijiet u dokumenti oħra li hemm bħalissa, u jaraw x'hemm bżonn jirrangaw fihom.



**Azzjoni 4: Assessjar tad-Diżabilità u Riforri fl-Eliġibbiltà tal-Programmi**

Din tfisser li se jsiru laqgħat biex jinbidlu l-modi ta' kif jaħdmu organizzazzjonijiet differenti biex jaraw il-bżonnijiet ta' persuni b'diżabilità, u minflok ikun hemm organizzazzjoni waħda li tiegħu hsieb.


Objettiv 2: Ġbir ta' Riċerka u Data

**Azzjoni 1: Kollaborazzjoni dwar ir-riċerka dwar teknoloġiji innovattivi ta' assistenza għal persuni b'diżabilità**



Din tfisser li se jkun hemm laqgħat ma' organizzazzjonijiet li jagħmlu teknoloġiji jew affarijiet li jgħinu l-persuni b'diżabilità. Dan biex ikollna aktar informazzjoni u nsiru nafu iktar x'hemm bżonn isir.


## **Azzjoni 2: MtQ bejn il-Ministeru għad-Drittijiet tal-Persuni b'Diżabilità u d-DDS**



Din tfisser li għandu jkun hemm dokument li fih jgħid kif il-Ministeru għad-Drittijiet tal-Persuni b'Diżabilità u d-Dipartiment tad-Disability Studies tal-Università, se jkunu qegħdin jaħdmu flimkien biex issir riċerka.


Riċerka ssir biex inkunu nafu iktar fuq xi haġa.

## **Azzjoni 3: Tixrid Pubbliku ta' Riċerka Speċifika**



Din tfisser li ser isiru laqgħat u xogħol biex id-Dipartiment tad-Disability Studies fl-Università jinforma aktar lin-nies dwar ir-riċerka li ssir fil-qasam tad- Diżabilità.


## **Azzjoni 4: Allinjament tal-Ġbir tad-Data mal-Aħjar Prattici**



Din tfisser li d-Direttorat għall-Affarijiet tad-Diżabilità (DDI) se jkun qiegħed jaħdem mal-Uffiċċju tal-Istatistika (NSO), biex l-informazzjoni li tingabar tkun kif sippost.

### Objettiv 3: Għarfien dwar id-Diżabilità

## **Azzjoni 1: Għarfien dwar kif tista' tintuża l-leġiżlazzjoni f'każijiet ta' diskriminazzjoni minħabba diżabilità**



Din tfisser li s-CRPD għandha taħdem biex in-nies ikunu jafu iktar dwar il-liġijiet fuq diskriminazzjoni minħabba diżabilità.

## **Azzjoni 2: Taħriġ dwar l-għarfien dwar id-dizabilità għall-fornituri tas-servizzi fis-settur pubbliku u privat**

Din tfisser li s-CRPD għandha taħdem biex jingħata tagħlim fuq dizabilità lil persuni li jaħdmu mal-Gvern u ma' kumpaniji privat u li jipprovdu servizzi.

## **Azzjoni 3: Provvista ta' struzzjoni bażika tal-Lingwa tas-Sinjali lill-persunal ewlieni u lill-istudenti**

Din tfisser li jkun hemm tagħlim tal-lingwa tas-sinjali lil membri tal-istaff li jistgħu jiltaqqgħu ma' persuni Deaf u lil studenti ta' skejjel sekondarji.

## **Objettiv 4: Aċċessibilità**

### **Azzjoni 1: Aċċessibilità tal-Infrastruttura tat-Toroq u t-Trasport**

Din tfisser li se jkun hemm laqgħat u xogħol ma' Transport Malta u organizzazzjonijiet oħra biex ikun hawn aktar aċċessibilità fit-toroq u trasport.

### **Azzjoni 2: Aċċessibilità tat-Trasport Pubbliku u tat-Taxi**

Din tfisser li se jsiru laqgħat u xogħol biex it-trasport pubbliku u s-servizz tat-taxi jsiru aktar aċċessibbli.

### **Azzjoni 3: Aċċessibilità tal-Bajjiet u tat-Turiżmu**

Din tfisser li se jsiru laqgħat u xogħol biex il-bajjiet u t-turiżmu jsiru aktar aċċessibbli.





#### **Azzjoni 4: Politika ta' Informazzjoni Aċċessibbli**

Din tfisser li se jsiru laqgħat u xogħol biex isir dokument dwar informazzjoni aċċessibbli u kif iridu jsiru l-affarijiet.




#### **Azzjoni 5: Aċċess Aħjar għall-Kotba u Materjal ieħor f'Formati Aċċessibbli fl-Istituzzjonijiet Edukattivi**

Din tfisser li se jsir xogħol biex ikun hawn iktar kotba u materjal ieħor aċċessibbli għal persuni b'diżabilità f'postijiet bħal libreriji.



#### **Azzjoni 6: Tiġi Żgurata l-Aċċessibilità ta' Bini u Servizzi**

Din tfisser li s-CRPD għandha tkompli bix-xogħol tagħha biex tara li l-bini u postijiet pubbliċi jsiru b'mod aċċessibbli.



#### **Azzjoni 7: Linji Gwida dwar il-Preżentazzjoni ta' Informazzjoni f'diversi Formati Aċċessibbli**

Din tfisser li se jsir xogħol biex ikun hawn dokument li jgħid kif għandha ssir informazzjoni aċċessibbli.



#### **Azzjoni 8: Valutazzjoni tal-Aċċessibilità u Rapporti ta' Implimentazzjoni minn Entitajiet tal-Istat**

Din tfisser li se jsir xogħol biex bini jew postijiet tax-xogħol tal-Gvern ikunu iċċekkjati biex jaraw jekk humiex aċċessibbli.



#### **Azzjoni 9: Logo ġdid tad-Diżabilità**

Din tfisser li se jsir xogħol biex ikun hawn logo (stampa) ġdida tad-diżabilità.



### **Azzjoni 10: Aċċess għall-Ġustizzja**

Din tfisser li se jsir xogħol biex il-Qorti u s-servizzi tal-Qorti, kif ukoll entitajiet oħra li jaraw li n-nies qegħdin jimxu mal-liġijiet, bħal Pulizija, ikunu aċċessibbli għal persuni b'diżabilità.

### **Objettiv 5: Partecipazzjoni fil-Kultura, Divertiment u Rikreazzjoni**



### **Azzjoni 1: Nagħmlu Postijiet Kulturali u ta' Divertiment, u I-Prodotti tagħhom, Aċċessibbli għal Kulhadd**

Din tfisser li se jsiru laqgħat u xogħol biex Postijiet Kulturali u ta' Divertiment ikunu aċċessibbli għal kulhadd.



### **Azzjoni 2: Nagħmlu l-Avvenimenti Pubbliċi Aċċessibbli għal Kulhadd**

Din tfisser li se jsiru laqgħat u xogħol biex Avvenimenti Pubbliċi (li jkun hemm ħafna nies li jattendu għalihom) ikunu Aċċessibbli għal Kulhadd.




### **Azzjoni 3: Inċentivi għall-promozzjoni tal-Aċċessibbiltà Kulturali**

Din tfisser li se jsiru laqgħat u xogħol biex ikun hawn aktar postijiet kulturali aċċessibbli għal kulhadd.



#### **Azzjoni 4: Rappreżentazzjoni ta' Persuni b'Diżabilità fil-Midja**

Din tfisser li se jsiru laqgħat u xogħol biex persuni b'diżabilità jidhru aktar fil-Midja (eż. televixin).



#### **Azzjoni 5: Lingwa tas-Sinjali u Sottotitoli fil-Programmi u r-Reklami kollha fuq it-Televixin**

Din tfisser li se jsiru laqgħat u xogħol biex programmi tat-televixin u reklami jkollhom il-lingwa tas-sinjali u l-kliem li tkun qed tgħid il-persuna jkun jidher miktub taħt (sottotitoli).



#### **Azzjoni 6: Nagħmlu l-avvenimenti tradizzjonali lokali u l-Isport Inkluzivi u Aċċessibbli**

Din tfisser li se jsiru laqgħat u xogħol biex ikun hawn aktar attivitajiet Maltin u tal-isport li jkunu aċċessibbli għal kulhadd.

#### **Objettiv 6: Relazzjonijiet, Familja, Sesswalità, u Li Tkun Ġenitur**



#### **Azzjoni 1: Edukazzjoni Sesswali Komprensiva**

Din tfisser li se jsiru laqgħat u xogħol biex ikun hawn aktar tagħlim fuq sesswalità fl-edukazzjoni.



#### **Azzjoni 2: Politika u Strategija inkluziva dwar is-Saħħa Sesswali**

Din tfisser li se jsiru laqgħat u xogħol biex ikun hemm dokument li jgħid xi jrid isir fuq is-saħħa sesswali fejn jidhru persuni b'diżabilità.



### **Azzjoni 3: Holqien ta' Taqsima dwar il-Familja f'Aġenzija Sapport**

Din tfisser li se jkun hemm persuni apposta li jaħdmu mal-Aġenzija Sapport, li jipprovdu għajjnuna lil familji ta' persuni b'diżabilità.



### **Azzjoni 4: Korsijiet ta' Preparazzjoni taż-Żwieġ Inkluzivi**

Din tfisser li se jsiru laqgħat u xogħol biex il-korsijiet li jippreparaw lil koppji għaž-żwieġ ikunu aċċessibli għal kulhadd.



### **Azzjoni 5: Linji gwida dwar id-Dritt Li Tkun Ġenitur u d-Dritt li Tkun Ġenitur Appoġġjat**

Din tfisser li se jsiru laqgħat u xogħol biex ikun hemm dokument fuq x'hemm bżonn isir dwar id-dritt li tkun ġenitur u li tingħata l-għajjnuna li jkun hemm bżonn.



### **Azzjoni 6: Kampanja tal-Midja u Avvenimenti għall-Professjonisti Ewlenin**

Din tfisser li se jsiru laqgħat u xogħol biex ikun hemm video clips dwar persuni b'diżabilità u sesswalità u jingħata tagħlim lil professjonisti, biex in-nies hemm barra jkunu jafu aktar fuq dan is-sugġett.

### **Objettiv 7: Edukazzjoni Informali, Formali u Mhux Formali**



### **Azzjoni 1: IEPs Legalment Vinkolanti għall-Istudenti kollha**

Din tfisser li ser isiru laqgħat u xogħol biex kull student bilfors ikollu dak li jgħidulu IEP, iġifieri programm għall-istudent dwar l-edukazzjoni.



### **Azzjoni 2: Programmi ta' Tranzizzjoni**

Din tfisser li ser isiru laqgħat u xogħol biex meta studenti b'diżabilità jimxu minn skola għal oħra, dan jibda jsir b'mod aħjar.

### **Azzjoni 3: Thejija ta' Studji dwar l-Aċċessibilità minn Stabbilimenti Edukattivi**

Din tfisser li se jsir xogħol biex postijiet bħal skejjel ikunu iċċekkjati ta' spiss biex jaraw jekk humiex aċċessibbli.



### **Azzjoni 4: Appoġġ għat-Taħriġ għal Persuni b'Diżabilità dwar l-użu tat-Teknoloġija Diġitali**

Din tfisser li ser isiru laqgħat u xogħol biex persuni b'diżabilità jingħataw aktar għajnuna biex jibdeu jagħmlu korsijiet tal-kompjuter.

### **Azzjoni 5: Kollaborazzjoni mal-FHEA dwar materji li jikkonċernaw l-Inklużjoni Soċjali fl-Edukazzjoni**

Din tfisser li ser isiru laqgħat u xogħol biex naraw kif l-edukazzjoni, wara li studenti jspicċaw l-iskola sekondarja, issir aktar aċċessibbli għal studenti b'diżabilità.



### **Azzjoni 6: Garanzija ta' LSEs kwalifikati u b'esperjenza xierqa**

Din tfisser li ser isiru laqgħat u xogħol biex studenti b'diżabilità jkollhom LSEs li jkunu kwalifikati u jafu jagħmlu xogħolhom.



### **Azzjoni 7: Inizjattivi Speċifiċi**

Din tfisser li ser isiru laqgħat u xogħol flimkien mal-programm Youth.Inc tal-Aġenzija Żgħażaġh, biex ikun hawn aktar programmi għal żgħażaġh b'diżabilità.

### Objettiv 8: Kura tas-Saħħa




### **Azzjoni 1: Reviżjoni tal-Kodiċijiet tal-Etika għall-professionisti mediċi**

Din tfisser li ser isiru laqgħat u xogħol biex naraw x'hemm bżonn jinbidel f'dokument li jgħid il-mod ta' kif persuni li jaħdmu fis-saħħa għandhom iġibu ruħhom fix-xogħol tagħhom.

### **Azzjoni 2: Taħriġ Speċjalizzat lill-Professionisti Mediċi dwar "Notifikazzjoni ta' Aħbar"**

Din tfisser li ser jingħata tagħlim lil dawk li jaħdmu fil-qasam tas-saħħa dwar kif għandek tagħti aħbar lil persuni b'diżabilità u lil familjari tagħhom.



### **Azzjoni 3: Sensibilizzazzjoni aħjar dwar id-Diżabilità għall-Bordijiet Mediċi**

Din tfisser li ser isir xogħol sabiex tingħata aktar informazzjoni dwar id-diżabilità, u dwar il-ħtiġijiet ta' persuni b'diżabilità, lill-Bordijiet Mediċi f'Malta. Fil-Bordijiet ikun hemm grupp ta' persuni li jitkellmu u jiddeċiedu fuq affarijiet dwar saħħa.



#### **Azzjoni 4: Rappurtar dwar materji relatati mal-aċċess għas-saħħa minn persuni b'diżabilità**

Din tfisser li se jsir xogħol mis-CRPD biex jagħmlu rapporti fuq il-problemi li jkollhom persuni b'diżabilità fis-servizzi għas-saħħa.

#### **Objettiv 9: Xogħol u Impjiegi**



#### **Azzjoni 1: DETs speċifiċi u Informazzjoni mmirati lejn Kull Min Iħaddem**

Din tfisser li ser jingħata tagħlim dwar diżabilità u informazzjoni importanti lil kull min iħaddem.



#### **Azzjoni 2: Strateġija ta' Qabel l-Impjieg, l-Impjieg u ż-Żamma tal-Impjieg**

Din tfisser li se jsir xogħol biex ikun hemm dokument dwar x'hemm bżonn isir fejn jidhol ix-xogħol u persuni b'diżabilità.



#### **Azzjoni 3: Appoġġ u Aġġustamenti Relatati max-Xogħol**

Din tfisser li se jsiru laqgħat u xogħol biex isiru xi tibdiliet u tingħata aktar għajnuna lil persuni b'diżabilità fuq il-post tax-xogħol.

#### **Azzjoni 4: Il-Promozzjoni tal-Inċentivi tal-Intrapriži Soċjali**

Din tfisser li se jsiru laqgħat u xogħol biex ikun hemm aktar persuni b'diżabilità li jkollhom għajjnuna biex jidhlu f'negozji li jgħidulhom 'Intrapriži Soċjali' għall-ġid tas-soċjetà.



#### **Azzjoni 5: Servizzi Mtejba ta' Gwida għall-Karriera**

Din tfisser li se jsiru laqgħat u xogħol biex persuni b'diżabilità jkollhom servizzi biex jiggwidawhom aħjar għal xogħol li jixtiequ jagħmlu fil-futur.

#### **Azzjoni 6: Hidma ta' Sensibilizzazzjoni u Detached Work maż-Żgħażaġh**

Din tfisser li se jsiru laqgħat u xogħol biex ikun hemm taġlim fost iż-żgħażaġh dwar persuni f'minoranzi, bħal persuni b'diżabilità.



#### **Azzjoni 7: Kampanja tal-Midja u Ċertifikazzjoni inklużiva ta' Min Iħaddem**

Din tfisser li se jsiru laqgħat u xogħol biex in-nies ikunu jafu aktar dwar persuni b'diżabilità li jaħdmu u s-servizzi li hawn, u biex jibda jinħareġ Ċertifikat għal min iħaddem persuni b'diżabilità.

### Objettiv 10: *Fajja Indipendenti u fil-Komunità, u Mhux f'Istituzzjonijiet*

#### **Azzjoni 1: Nindirizzaw il-Lakuni fis-Servizzi Mainstream fil-Komunità**

Din tfisser li se jsiru laqgħat u xogħol biex naraw xi problemi hemm fis-servizzi fil-komunità u kif dawn is-servizzi jistgħu jingħataw b'mod aħjar.







## **Azzjoni 2: Tishih ta' Skemi relatati mal-Assistenza Personali**

Din tfisser li se jsiru laqgħat u xogħol biex ikun hemm aktar għajnuna lil persuni b'diżabilità li jkollhom bżonn Assistenza Personali.



## **Azzjoni 3: Twaqqif ta' Taqsima għat-Taħriġ ta' Min Iħarreġ (Train the Trainer)**

Din tfisser li se jsiru laqgħat u xogħol biex ikun hemm taqsima fl-Aġenzija Sapport li tipprovdi taġġim għal dawk il-professjonisti li jaħdmu ma' persuni b'diżabilità.



## **Azzjoni 4: Koordinazzjoni Aħjar fost il-Fornituri tas-Servizzi**

Din tfisser li se jsiru laqgħat u xogħol flimkien ma' dawk li jipprovdu servizzi, sabiex is-servizzi jingħataw b'mod aktar aċċessibbli.



## **Azzjoni 5: Proċess biex jispicċaw l-istituzzjonijiet**

Din tfisser li se jsiru laqgħat u xogħol biex persuni b'diżabilità ma jibqgħux jgħixu f'istituzzjonijiet kbar għal persuni b'diżabilità.

## Objettiv 11: Parteċipazzjoni fil-*Haġġa Politika u Pubblika*



### **Azzjoni 1: Diskussjonijiet mal-partijiet rilevanti dwar l-implimentazzjoni ta' mekkaniżmi ta' votazzjoni inklużivi**

Din tfisser li se jsiru laqgħat u xogħol biex persuni b'diżabilità jkunu jistgħu jivvutaw b'mod li hu aċċessibbli għalihom.



### **Azzjoni 2: Appoġġ għall-kandidati b'diżabilità fl-elezzjonijiet lokali, nazzjonali u fil-livell tal-UE**

Din tfisser li se jsiru laqgħat u xogħol biex tingħata għajjnuna lil kandidati b'diżabilità li joħorġu għal elezzjonijiet.



### **Azzjoni 3: It-tiŝiħ tal-aċċessibilità fil-Parlament**

Din tfisser li se jsiru laqgħat u xogħol biex ikun hemm aktar aċċessibilità fil-Parlament.

## Objettiv 12: *Ġestjoni u Tnaqqis tar-Riskju ta' Diżastri*

### **Azzjoni 1: Il-konverżjoni tat-Task Force dwar id-Diżabilità u l-COVID-19 f'Kumitat Permanenti**

Din tfisser li d-Direttorat għall-Affarijiet tad-Diżabilità (DDI) se jkun qiegħed jieħu ħsieb ix-xogħol tat-Task Force, li huwa grupp ta' persuni li jaħdmu fuq problemi li jkollhom persuni b'diżabilità fis-sitwazzjoni tal-COVID-19.





## **Azzjoni 2: Pjan ta' Emergenza Ġenerali**

Din tfisser li se jsiru laqgħat u xogħol biex isir dokument li jgħid dak li għandu jsir jekk ikun hemm emerġenza ġenerali (eż. terremot).

### *Objettiv 13: Sforzi Reġjonali u Internazzjonali*

## **Azzjoni 1: Forum tal-Belt Valletta dwar il-Koperazzjoni UE-Dinja Għarbija dwar id-Drittijiet tal-Persuni b'Diżabilità**

Din tfisser li se jsiru laqgħat u xogħol biex id-Direttorat għall-Affarijiet tad-Diżabilità (DDI) f'Malta jerga' jibda jaħdem iktar fil-qrib ma' Uffiċċji f'pajjiżi oħra fl-Unjoni Ewropea u fid-Dinja Għarbija.

## **Azzjoni 2: Koperazzjoni u Skambju tal-Aħjar Prattiċi permezz ta' Fora Eżistenti**

Din tfisser li se jsiru laqgħat u xogħol biex id-Direttorat għall-Affarijiet tad-Diżabilità (DDI) jaħdem iktar ma' organizzazzjonijiet barranin fix-xogħol tiegħu.

